

# Isgender tämiz diýarda

Category: Goşgular, Kitapcy

написано kitapcy | 22 январа, 2025

Isgender tämiz diýarda ISGENDER TÄMIZ DIÝARDA

«Isgenderiň pähim diwany» eserinden

Isgender dünýäni basyp almakçy,  
Ýagşy-ýaman ~ barça zady bilmekçi.

Oň ýörişi şöhratlydy hem kyndy,  
Bir gün bir diýaryň çetinden indi.

Ol bir täsin diýarydy ynsanyň,  
Ady-sory ýokdy şa bilen hanyň.

Onda ne baý bardy, ne garyp bende,  
Adamlaryň bary bir jan, bir tendi.

Gowuşýardy ýerne halkyň azaby,  
Bol-telki durmuşyň bar öz hasaby.

Tämizlikden gurlandy oň binýady,  
Bilmezdi halaýyk jeň diýen zady.

Her kesiň howlusy bakjaly-bagly,  
Işikler hiç haçan bolmaýar bagly.

Her öýüň deňinde bardy ýerzemin,  
Ýerzemin ~ merhumy ýerlemek üçin.

Haýran etdi Isgenderi bu ahwal,  
Diýarlyň birine berdi ol sowal:

«Günüňiz gül ýaly. Ýöne, nämüçin  
Dirikäňiz gurnupsyňyz ýerzemin?»

Şeýle jogap berdi oňa diýarly:  
«Ýaşamaly her kes namysly-arly.

Ýaşamaly ahyr öljegini bilip,  
Ýaşamaly ile hemsaýa bolup.

Göräýmäge, o ýer bir gün, lal ýaly,  
Paýhasy bar üçin manydan doly.

Diýýär: «Sen ölmeli, ömür baş günlük,  
Ýagşylyk et. Ahyr ýuwardar şol tümlük».

Şa sorady: «Ýagşy. Aýt sen, nämeden,  
Derweze, işikler açyk dur mydam?»

Baýlaryň, garyplaň bolmaýşy ýaly,  
Bizde ogry-da ýok ~ diýdi diýarly. ~

Des-deňdir hemmäniň gün-güzerany,  
Topragy – ilimiň melhem-dermany.

Däne sepseň, biriň müň bolup geler,  
Ýurduma Ýokarky nazaryň salar».

Şa sorady: «Neçüýň zerur çagynda  
Şemşirlerňiz çykman galdy gynynda?

Halka biri häkim bolmaly dälmi?  
Il-gün oňa gulak salmaly dälmi?

Bolýan dälidir bü-ýä düşüner ýaly».  
Şeýle jogap berdi oňa diýarly:

«Bidüzgünlik ýokdur meniň ilimde!  
Derkar dälidir bize şer-de, zalym-da!»

«Ýogsa-da, nämüçin baýyňyz ýog-a?»  
Diýip, ýene-de bir sowal berdi şa.

«Şahym! – diýdi göwni açyk diýarly ~  
~ Halallık kowmuna baýlyk zyýanly.

Altyn, kümşe gyzmak zäherdir, zäher,  
Husytlyk ~ dünýäde bar şerden beter.

Şeýle ynam bizde, şükür Ýokarka,  
Dowam edip gelýär arkama-arka.

Pederleriň ekip giden baglaryn  
Eý görýäris, tirip alma, narlaryn».

Aňk bolup şa duşan bu ahwalyna,  
Düşürdi leşgerin gelen ýoluna.

Terjime eden: Daňatar BERDIÝEW. Goşgular